

‘வெற்றிப் பயணம் தொடரும்!’ முதல்வர் பெருமிதம்!

... முதல் பக்கத் தொடர்ச்சி!

சில முக்கிய கல்வி நிறுவனங்களில் மாணவர்களுக்கு வழங்கப்படும் ‘பேக்கேஜ்’களுக்கு இணையாக உள்ளது.

இந்த ஆண்டு, தளவாடங்கள், வங்கி, காப்பீடு, சுகாதாரம், விருந் தோம்பல் மற்றும் சுற்றுலா உள்ளிட்ட துறைகளைச் சேர்ந்த பல நிறுவனங்கள் வேலை வாய்ப்பு இயக்கத்தில் பங்கேற்கின்றன. பல குறு, சிறு மற்றும் நடுத்தர நிறுவனங்களும் வேலை வாய்ப்பு இயக்கத்தில் ஆர்வத்தை வெளிப்படுத்தியுள்ளன.

மேலும் சில நிறுவனங்கள்

இந்த ஆண்டு பங்குபெறும் நிறுவனங்களின் எண்ணிக்கை குறித்த வினாவிற்கு, திருமதி தீவ்யா கூறியதாவது: “இது ஒரு தொடர்ச்சியான செயல்முறையாகும். சில நிறுவனங்கள் ஏற்கனவே குழுவில் வந்துவிட்டன, வரும் வாரங்களில் மேலும் சில சேரும்.

கிருஷ்ணகிரியில் நடந்த வேலை வாய்ப்பு இயக்கத்தில், 2,999 பேர் பதிவு செய்திருந்தனர்.

இதில் 1,591 பேர் நேர்காணலுக்கு வந்திருந்தனர். சுமார் 580 விண்ணப்ப தாரர்கள்/சுயவிவரங்கள் தேர்ந்தெடுக்கப்பட்டு, மேலும் 461 சுயவிவரங்கள் இரண்டாவது சுற்றுக்கு தேர்வு செய்யப்பட்டன. இங்கு வழங்கப்படும் அதிகபட்ச தொகுப்பு ஆண்டுக்கு ரூ. 3.35 லட்சம்.

சேலத்தில், 3,243 மாணவர்கள் பதிவு செய்திருந்தனர்; நேர்காணலில் 1,145 பேர் கலந்துகொண்டனர். மொத்தம் 425 மாணவர்கள் தேர்வு செய்யப்பட்டு, இடத்திலேயே சலுகைகள் வழங்கப்பட்டன. இங்கு ஆண்டுக்கு ரூ. 2.4 லட்சம் பேக்கேஜ் அதிகமாக இருந்தது.

கள்ளக்குறிச்சி மாவட்டத்திலும் சில சலுகைகள் வழங்கப்பட்டன. வேலை வாய்ப்பு இயக்கத்தில் மொத்தம் 24 நிறுவனங்கள் பங்கேற்றன. மேலும் 967 விண்ணப்பதாரர்களுக்கு இடத்திலேயே சலுகைகள் வழங்கப்பட்டன. அதிகபட்சமாக ஆண்டுக்கு ரூ. 3 லட்சம் வழங்கப்பட்டது. கள்ளக்குறிச்சியில் வேலை வாய்ப்புக்காக 3,129 பேர் பதிவு செய்துள்ளதாகவும், 1,701 பேர் பங்கேற்றதாகவும்

தகவல்கள் தெரிவிக்கின்றன. அரியலூர் வேலை வாய்ப்பு இயக்கத்தில், நேர்காணல் நாளில் 1,990 பேர் பதிவு செய்து 561 பேர் வந்திருந்தனர். சுமார் 50 பேர் தேர்வு செய்யப்பட்டுள்ளனர், 426 பேர் தேர்வு செய்யப்பட்டுள்ளனர்.

முதல்வரின் சமூக வலைதளப் பதிவு
கழக அரசின் இந்த சாதனைத் திட்டம் படைத்துள்ள புரட்சிகர விளைவுகளை ‘தி இந்தி’ ஆங்கில ஏடு செய்தியாக்கி வெளியிட்டுள்ளது கண்டு மகிழ்ந்து, முதல்வர் மு.க.ஸ்டாலின் அவர்கள் வெளியிட்ட, ‘எக்ஸ்’ வலைதளப் பதிவு வருமாறு:-

மனநிறைவு தரும் செய்தி!
இந்த வெற்றிப் பயணம் தொடரும்...

தலைமுறைகள் பல முன்னேற்றம் காண முதல் தலைமுறைப் பட்டதாரிகள் அனைவரும் நல்ல வேலைக்குச் செல்ல வேண்டும் என்பதே நமது ‘திராவிட மடல்’ அரசின் நோக்கம்! நமது திட்டங்களால் அந்த நோக்கத்தை நிறைவேற்றுவோம்!

இவ்வாறு முதல்வர் மு.க.ஸ்டாலின் அவர்கள் வலைதளப் பதிவிட்டுள்ளார்கள்.

ரூ.8.65 லட்சம் கோடி முதலீடுகள் ஈர்ப்பு!

... முதல் பக்கத் தொடர்ச்சி!

நான்காம் கட்டமாக 27.1.2024 அன்று புறப்பட்டு ஸ்பெயின் நாட்டிற்குச் சென்று அங்குள்ள பொருளாதாரம் மற்றும் வர்த்தகத் துறை அமைச்சு அதிகாரிகள், ஸ்பெயின் தொழில் கூட்டமைப்பு பொறுப்பாளர்கள், இன்வெஸ்ட் ஸ்பெயின் என்ற அமைப்பைச் சேர்ந்தவர்கள் ஆகியோரைச் சந்தித்து தமிழ்நாட்டிலுள்ள தொழில் வாய்ப்புகளையும், அரசு வழங்கும் சலுகைகளையும், கிடைக்கும் திறன் வாய்ந்த மனித வளத்தையும் எடுத்துக் கூறி, தமிழ்நாட்டில் தொழில் தொடங்கி வருமாறு முதலமைச்சர் அவர்கள் அழைப்பு விடுத்தார் கள். அவற்றின் பயனாக ரூ.3,440 கோடி ரூபாய் அளவிற்குத் தொழில் முதலீடுகளுக்கான புரிந்துணர்வு ஒப்பந்தங்கள் மேற்கொள்ளப்பட்டுள்ளன.

“நியூயார்க் டைம்ஸ்” பாராட்டு!
தமிழ்நாடு குறித்தும், தமிழ்நாடு அரசு குறித்தும் உலகளாவிய தொழில் நிறுவனங்களுக்கு உள்ள நம்பிக்கையை இது காட்டுகிறது. தமிழ்நாட்டின் தொழில் வளர்ச்சியையும், தமிழ்நாட்டின் பொருளாதார மேம்பாட்டையும் புகழ்ந்து உலக அளவில் முக்கியப் பத்திரிகை

யான ‘நியூயார்க் டைம்ஸ்’ செய்தி வெளியிட்டு பாராட்டியது.

‘ஆண்டுவாரி முதலீட்டாளர் கள் சந்திப்பு 2022 நடைபெற்றபோது ஆசிய ஒசியான மண்டலத்திற்கான சிறந்த முதலீட்டு நிறுவனத் தீர்க்கரிய விருது தமிழ்நாடு அரசின் வழி காட்டி நிறுவனத்திற்கு வழங்கப் பட்டது.

புதிய தொழில் முதலீட்டாளர்கள் ஒப்பந்தங்கள் செய்துள்ள நிலையில் தமிழ்நாட்டைப் பெரிய அளவில் தொழில்மயமாக்க அடுத்த 5 ஆண்டு களில் 45,000 ஏக்கர் புரப்பளவில் நில வங்கி உருவாக்கப்படுகிறது. இதற்காக, சிப்காட் நிறுவனம் ஏறத்தாழ 33,489 ஏக்கர் நிலம் தெரிவு செய்துள்ளது. இதில், 22,941 ஏக்கர் நிலம் அரசின் நிர்வாக அனுமதி பெற்று கையகப்படுத்தப்பட்டு வருகிறது.

தமிழ்நாடு முதலமைச்சர் மு.க.ஸ்டாலின் அவர்கள் ஆட்சிப் பொறுப்பை ஏற்றபின், இதுவரை 44 தொழிற்சாலைகளுக்கு அடிக்கல் நாட்டப்பட்டுள்ளது. 27 தொழிற்சாலைகள் திறந்து வைக்கப்பட்டுள்ளன. இவற்றின் மூலமாக 74 ஆயிரத்து 757 இளைஞர்கள் மற்றும் மகளிர்க்கு வேலைவாய்ப்புகள் அளிக்கப்பட்டுள்ளன.

தமிழ்நாட்டில் அடுத்தடுத்த தொழிற்சாலைகள் உருவாக்கம்!

இப்படித் தொழில் முதலீடுகளுக்கான ஒப்பந்தங்கள் செய்யப்படுவதுடன், ஒப்பந்தங்கள் தொழில் நிறுவனங்களாக உருப்பெறத் தேவையான நடவடிக்கைகளைத் தொடர்ந்து மேற்கொள்வதற்காக முதலமைச்சர் அவர்கள் தொழில் துறை அமைச்சர் அவர்களின் தலைமையில் குழு ஒன்றை அமைத்துள்ளார்கள். இந்த குழுவின் தொடர் நடவடிக்கைகளின் மூலம் பல தொழிற்சாலைகள் தமிழ்நாட்டில் அடுத்தடுத்த உருவாகும் வாய்ப்பு உள்ளது.

முதலமைச்சர் மு.க.ஸ்டாலின் அவர்களுடைய 33 மாத ஆட்சிக்காலத்தில் பல்வேறு புரிந்துணர்வு ஒப்பந்தங்கள் வாயிலாக ரூபாய் 8.65 லட்சம் கோடி முதலீடுகள் வருவதற்கான வாய்ப்பு ஏற்பட்டு, அதன் மூலம் ஏறத்தாழ 30 லட்சம் பேர்களுக்கு வேலைவாய்ப்பு கிடைக்கும் சூழ்நிலை உருவாகியுள்ளது. இது முதலமைச்சர் அவர்களுடைய ஆட்சிக்காலம் ஒரு மாபெரும் தொழிற் புரட்சிக்கான அடித்தளம் என்பதை வெளிப்படுத்துகிறது.

இவ்வாறு தமிழ்நாடு அரசின் செய்திக் குறிப்பில் கூறப்பட்டுள்ளது.

செயற்கை நுண்ணறிவு மாபெரும் புரட்சிக்குத் தயாராகி வருகிறது!

‘கணித்தமிழ்’ மாநாட்டில் - அமைச்சர் பி.டி.ஆர்.பழனிவேல் தியாகராஜன் உரை!

சென்னை, பிப். 10 - சென்னை நந்தம்பாக்கம் வர்த்தக மையத்தில், பன்னாட்டு கணித்தமிழ் மூன்று நாள் மாநாடு நேற்று முன்தினம் துவங்கியது. மாநாட்டை துவக்கிவைத்து அமைச்சர் பழனிவேல் தியாகராஜன் பேசியதாவது:-



திக்கப்பட உள்ள கருத்துக்கள் தான், ஏ.ஐ., யுக்கீவில் தமிழின் திசையை தீர்மானிக்க போகின்றன. செயற்கை நுண்ணறிவானது மாபெரும் புரட்சிக்கும், பெரும் பாய்ச்சலுக்கும் தன்னைத் தயார்படுத்தி வருகிறது.

அதிகமாக கிடைக்கும். இது, தரவுகளின் காலம். இங்கே எவ்வளவுக்கு எவ்வளவு தரவு உள்ளதோ; அவ்வளவுக்கு அவ்வளவு அந்த மொழி முன்வரிசைக்கு செல்லும். அதற்கு நாம் அனைவரும் உழைக்க வேண்டும்.

கணினி தொழில்நுட்பம் என்பதை கடந்து, அதன் மற்றொரு எல்லையை நாம் தொட்டிருக்கிறோம். ஏ.ஐ., எனப்படும், செயற்கை நுண்ணறிவு வாயிலாக, கல்வி துறையில் பெரும் மாற்றம் வரலாம்; மருத்துவம், தொழிற்சாலை களுக்கும், இது வரமாக அமையும்.

பத்தில், மொழியின் பங்கு முக்கியம். அதன் வாயிலாகவே, இந்த நுண்ணறிவை நாம் பயன்படுத்தி பயன்பெற போகிறோம். அந்தத் தேவைகளுக்கு ஏற்ற வகையில், நம்மையும், நம் மொழியையும் தயார்படுத்தும் நோக்கில், இந்த மாநாடு நடத்தப்படுகிறது.

உலகெங்கிலும் ஏ.ஐ., பற்றி வரும் தகவல்கள், நாம் கற்பனையே செய்து பார்க்க முடியாத செயல்களை எல்லாம், எதிர்காலத்தில் சாதித்துக் காட்டும் என்று கூறப்படுகிறது. அப்படி அந்தத் தொழில்நுட்பம் வளரும்போது, தமிழ் மொழியில், அதற்கான தரவுகள் கிடைக்கும் போது, நமக்கு அதனால் பயன்

தமிழ் மொழியின் கடந்த கால பெருமைகளைப் பேசி, நாம் ஓய்ந்துபோய்விடக் கூடாது. காலத்தின் வேகத்திற்கு ஈடுகொடுத்து ஓடுவதற்கான ஆற்றலை, தமிழ் மொழியிடமிருந்து பெற வேண்டும்.

இவ்வாறு அமைச்சர் பி.டி.ஆர்.பழனிவேல் தியாகராஜன் பேசினார்.



இரா.விசுவநாதன்
முன்னாள் அமைச்சு தலைவர், 105 வது வட்டம் அண்ணாநகர் பகுதி - தி.மு.க
மறைந்த நாள்: 10.02.2021

என்றென்றும் தங்கள் வழியில் இருவண்ணக் கொழு நிழலில்...

திருமதி கிருஷ்ணவேணி விசுவநாதன்
வி.நந்தகுமார் பி.ஏ.,
ந.கவிதா
ந.சூர்யா பி.காம்.,
ந.மாதங்கி

வி.நன்மாறன் பி.எஸ்.சி., பி.எஸ்.,
கூடுதல் அரசு வழக்குரைஞர், சென்னை உயர்நீதி மன்றம்
ஆ.கலைமதி பி.ஏ., பி.எட்.,
ந.க.இயல் பி.எஸ்.சி.,
ந.க.இசை

ஒன்றிய அரசின் பாகுபாடான வரிப் பகிர்வு!

மாநிலங்களவையில் புள்ளி விவரங்களுடன் பி. வில்சன் தகவல்!

ஒன்றிய அரசின் வரிப்பகிர்வு கொள்கை மூலம், வரி அதிகம் செலுத்தும் தென் மாநிலங்களுக்கு வரிப்பகிர்வு குறைவாகவும், வரி குறைவாக செலுத்தும் வட மாநிலங்களுக்கு அதிக வரிப் பகிர்வும் அளிக்கப்படுவது குறித்து வில்சன் எம்.பி. மாநிலங்களவையில் பதிவிட்டுள்ள தகவல்கள் மக்களை அதிர்ச்சியடையச் செய்துள்ளது.



மாசுத் தெரிவித்தார். இந்தநிலையில், முறையான வரிப்பங்கீடு செய்யாததாக ஒன்றிய அரசுக்கு எதிராக பிப்ரவரி 7-ஆம் தேதி டெல்லியில் கர்நாடக காங்கிரஸார் போராட்டத்தில் ஈடுபட்டனர்.

இந்தநிலையில், கேரளாவின் கடன் வாங்கும் வரம்பு, வருவாய் பற்றாக்குறை மாணியத்தைக் குறைத்ததற்காக கேரள முதலமைச்சர் பினராயி விஜயன் தலைமையில், டெல்லி ஐந்தாம் மந்திரி எம்.எல்.ஏ.க்கள் மற்றும் எம்பி.க்கள் ஒன்றிய அரசுக்கு எதிராக நேற்று (பிப்.8) போராட்டத்தில் ஈடுபட்டனர்.

ஒன்றிய அரசின் நிதிப் பகிர்வுக்கு எதிர்ப்பு தெரிவித்து தென் மாநிலங்களான கர்நாடகா, தமிழ்நாடு, கேரளா ஆகிய மாநில அரசுகள் போராட்டத்தில் இறங்கியுள்ள நிலையில், ஒன்றிய அரசுக்கு மாநிலங்கள் அளிக்கும் ஜி.எஸ்.டி. வரி மற்றும் அதில் இருந்து மாநிலங்களுக்கு ஒன்றிய அரசு வழங்கும் வரிப் பகிர்வு குறித்து புள்ளி விவரங்களுடன் திருச்சி மாநிலங்களவையில் வில்சன், அவரது X சமூக வலை தளப் பக்கத்தில் பதிவிட்டுள்ளார்.

அவரது பதிவில், “ஜிஎஸ்டி மற்றும் நேரடி வரியில், ஒன்றிய அரசு தென் மாநிலங்களுக்கு எதிராக பாகுபாடு காட்டுகிறது. தமிழ்நாடு, ஆந்திரப் பிரதேசம், தெலங்கானா, கேரளா, கர்நாடகா போன்ற தென் மாநிலங்கள், ஜிஎஸ்டி மற்றும் நேரடி வரிக்குக் கடந்த 5 ஆண்டுகளில் பங்களித்த மொத்த வரி ரூ.22 லட்சத்து 26 ஆயிரத்து 983.39 கோடி.

கடந்த ஐந்து ஆண்டுகளில் உத்தரப் பிரதேசத்தால் பங்களிக்கப்பட்ட தொகை ரூ.3 லட்சத்து 41 ஆயிரத்து 817.60 கோடி. கடந்த 5 ஆண்டுகளில் மேலே குறிப்பிட்ட தென் மாநிலங்களுக்கு விடுவிக்கப்பட்ட மத்திய வரிகள் மற்றும் தீர்வைகள் மொத்தம் ரூ.6 லட்சத்து 42 ஆயிரத்து 295.05 கோடி. உத்தரப் பிரதேசத்திற்கு விடுவிக்கப்பட்ட தொகை ரூ.6 லட்சத்து 91 ஆயிரத்து 375.12 கோடி.” எனக் குறிப்பிட்டுள்ளார்.

மேலும், கடந்த ஐந்து ஆண்டுகளில் ஒவ்வொரு மாநிலத்தில் இருந்தும் பெறப்பட்ட வரி விவரம் குறித்தும், வரி ஒதுக்கீடு குறித்தும் மாநிலங்களவையில் வில்சன் எழுப்பிய கேள்விகளுக்கு, ஒன்றிய நிதித்துறை இணை அமைச்சர் பங்கஜ் சவுத்ரி பதில் அளித்ததாக குறிப்பிட்டுள்ளார்.

அதில் ஒவ்வொரு மாநிலமும் செலுத்திய ஒரு ரூபாய் அடிப்படையில், மத்திய அரசு திருப்பி அளித்த தொகை குறித்த விவரங்களை பதிவிட்டுள்ளார். அதில், “தமிழ்நாடு 26 பைசா, கர்நாடகா 16 பைசா, தெலங்கானா 40 பைசா, கேரளா 62 பைசா, மத்தியப் பிரதேசம் 1 ரூபாய் 70 பைசா, உத்தரப் பிரதேசம் 2 ரூபாய் 2 பைசா, ராஜஸ்தான் 1 ரூபாய் 14 பைசா” திரும்ப கிடைப்பதாக பதிவிட்டுள்ளார்.

ஒன்றிய அரசின் வரிப் பகிர்வு குறித்த இந்த தகவல் தற்போது மக்கள் மத்தியில் அதிர்ச்சியை ஏற்படுத்தி உள்ளது.



இராமநாதபுரத்தில் 08.02.2024 அன்று தமிழ்நாடு மகளிர் மேம்பாட்டு நிறுவனம், ஊர்கவளர்ச்சி மற்றும் ஊர்கவளர்ச்சித்துறையின் மூலம் மாவட்ட செயலாளர் காதர் பாடலா முத்திராமலிங்கம் எம்.எல்.ஏ., ஆட்சித்தலைவர் பா.விஷ்ணு சந்திரன், சுய உதவிக் குழுக்களுக்கு வங்கிக்கடன் இணைப்பு வழங்கினர். இதில் பரமக்குடி சட்டமன்ற உறுப்பினர் செ.முருகேசன், மாவட்ட ஊராட்சிக் குழுத்தலைவர் உதிசைவீரன் ஆகியோர் கலந்துகொண்டனர்.